

Şeyx İbrahim İbn Amir ər-Ruheylinin Ramazanın başlanma tarixi haqqında ixtilafa düşənlərə tövsiyyəsi.

Bu fətvanı hal-hazırda Mədinə şəhəri İslam Universitetində təhsil alan azərbaycanlı tələbələr birbaşa şeyx İbrahim ər-Ruheyliyə soruşmuş və onun səslə yazılmış kasetini bizə yollamışlar. Budur həmin kasetin mətni.

Əs-Salamu aleykum və rəhmətullahi və bərəkətuhi!

Sual: Şeyx! Bizim ölkəmizdə, yəni Azərbaycanda qardaşlar arasında orucluğu başlanma tarixi və bitməsi məsələsində fikir ayrılığı olmuşdur. Bəzi qardaşlar dövlət ilə oruc tutmaq fikrini dəstəkləmiş, digərləri isə Səudiyyə Ərəbistanı ilə oruc tutmaq fikrini dəstəkləyirlər. Və onların dəlilləri isə bunlardır:

Birinci: Bizim ölkəmizdə (yəni, Azərbaycanda) yeni doğmuş ayı təqib etməirlər.

İkinci: Bizim dini idarə müftimiz Əhli Sünnə və Cəməatdan deyildir.

Üçüncü: Bizdə bayramların təyini üçün təqvimlərə əsaslanırlar.

İndi isə sizdən xahiş edirik ki, bizə bu haqda bir tövsiyə edərdiniz!

Cavab:

Aləmlərin Rəbbi Allaha həmd sənalar olsun. Peyğəmbərimiz Məhəmməd, onun ailəsi və bütün səhabələri üzərinə Allahın salat və salamı olsun!

Müsəlmanların hansı ölkədə yaşamasından asılı olmayaraq, onlar ixtilaflardan uzaqlaşmalı və camaat ilə olmalıdırlar. Çünki camaat ilə olmaqda onların həm dinləri həm də dünyaları üçün böyük xeyir, məsləhət vardır. Əgər camaat oruc tutur yaxud iftar edirsə elm adamlarına da camaat ilə oruc tutmaq vacibdir. Peyğəmbər (ona Allahın salavatı və salamı olsun) buyurmuşdur: "Oruc sizin (yəni, camaatın) oruc tutan gününüz, iftar isə sizin (yəni, camaatın) iftar etdiyiniz gündür...". Əgər orada olan bəzi adamlar, onların yaşadıkları ölkənin ayın çıxmasına laqeyd yanaşmalarını, yaxud bu işdə təqvimlərə əsaslanmalarını ictihad edərək dəlil kimi gətirirlərsə onlar bilməlidirlər ki; Camaat ilə olmaq bu məsələdən daha önəmlidir. Həmçinin camaata tabe olmağın məsləhəti daha böyük və əzəmətlidir. Müsəlman camaatın ixtilaf edib parçalanması isə böyük fəsadır. Elə buna görə də camaata tabe olmağın zəruriliyi bizə aydın olur. Və orucu da ölkə əhalisi ilə tutub, onlarla da orucu açmaq lazımdır. Əgər camaat ilə oruc tutduqdan sonra qonşu ölkələrdə ayın görülməsi dəqiqləşdirilsə və sizin Ramazan orucunuzda: gec başlamaq və ya ramazan ayı bitməmiş tez iftar etməklə - hansısa naqislik olarsa onda siz bayramdan sonra həmin günü qəza edin. Bununla da siz həm camaata tabe olar, həmçinin ramazan orucunu da tam tutmuş olarsınız. Və bu cür etmək vacibdir.

Elm tələbələrinin bir fikirdə, eyni sözdə olması çox böyük məsləhətdir. Beləliklə müsəlman camaat da parçalanmaz. Elm tələbələri də belə olmalıdırlar.

Bu məsələ haqda bir çox alimlərin fətvaları mövcuddur. Məsələn, Daimi elmi araşdırmalar mərkəzi və onun başında olan Şeyx Əbdül Əziz İbn Bəzz (Allah ona rəhmət etsin). Onlar, digər müsəlman ölkələrdə yaşayan müsəlmanlara: həmin ölkələrdə ayın çıxışlarına və s. kimi qaydalara riayət edilmədiyinə baxmayaraq - öz ölkələri ilə oruc tutub iftar etmələrini tövsiyə edirdilər. Amma camaat olmaq məsləhəti bütün bu fəsadlardan daha əhəmiyyətlidir. Çünki belə fəsadlar nəticəsində müsəlmanlar arasında ikitirəlik yaranır. Bəziləri oruc tutur, digərləri isə iftar edirlər. Belə olduğu halda böyük fitnə-fəsad, şərr baş verir. Bu fitnə-fəsad bir günü ramazan ayından hesab edib oruc tutmaqdan daha böyük və təhlükəlidir.

Biz bilirik ki, əgər səfər və ya xəstəliyə görə hansısa bir çətinlik olarsa ramazan ayında həmin adam iftar edə bilər. Bəs əgər deyilən məsələyə görə belə böyük və təhlükəli fitnə-fəsad varsa onda necə?!!!

Bu məsələdə insan qarşısında böyük bir genişlik mövcuddur. Ona görə alimlər öz fətvalarında deyirlər ki; əgər insan bir ölkədə oruc tutur sonra isə ramazan ayında başqa ölkəyə səfər edir və həmin ölkənin camaatı bir gün tez iftar edəndə onun tutduğu oruc günlərinin sayı cəmi (28) gün olursa necə etməlidir? Belə halda o getdiyi ölkənin əhalisi ilə iftar etməli sonra əksik günləri qəza etməlidir. Çünki qəməri aylar 29 və ya 30 gün olur.

Əgər ramazan ayından bir gün naqis olsa onda həmin günün əvəzinə bir gün qəza etməlidirlər. Belə olduqda onlar həm ramazan ayını tamamlar, həm də camaata tabe olurlar.

Mən, camaatın müraciət etdikləri, sözlərini dinlədikləri və onları örnək olaraq götürdükləri elm tələbələrini həzər edərək (çəkindirərək) deyirəm! Qoy bir olsunlar, öz aralarında müşavirə etsinlər və məsələ haqda alimlərdən soruşsunlar sonra isə bu fətvaları camaata çatdırsınlar. Belə olduğu halda camaatda onlara qarşı inam yaranar, böyük məsləhət və xeyir olar.

Camaatın bir olması, onların ixtilaf etməməsi özü böyük məsləhətdir. Ona görə elm adamları bunlara xüsusi diqqətlə yanaşmalıdırlar.

Allah bizim hamımızı Öz dinində sabit etsin!... Allah daha yaxşı biləndir!. Allah bizi və bizim camaatımızı Öz dinində sabit etsin, bizi fitnə-fəsaddan və parçalanmaqdan qorusun.... Amin!

http://www.abubakr-mescidi.com/modules/news/article_storyid_10.html